

Li Tbiddel Kollox



appell anarkist

Li kieku kellek tbiddel xi haġa f'haġtek u fid-dinja, tkun xi tkun, x'kont tbiddel? Tmur vaganza twila, għal bqija ta' haġtek? Twaqqaf il-bidla fil-klima? Issaqsi għal banek etiċi u politikanti tajbin? Li hu żgur hu li, xejn ma jista' jkun inqas realistiku milli tħalli kollox kif inhu, u fl-istess ħin tistenna riżultati differenti.

Il-ġlidiet finanzjarji u emozzjonali ta' kull wieħed u waħda minnha, huma mera tad-dizastri li naraw fuq livell globali. Nistgħu inqattgħu haġjitna kollha nippruvaw nitfu dawn il-fjammi waħda waħda – imma fil-verita' kollha ġejjin mill-istess sors. L-ebda soluzzjoni frammentata ma hi se sservi. Irridu nerggħu naħsbu kollox skont loġika totalment differenti.



**Biex
tbiddel
kollox,
ibda
minn
kullimkien.**



ibda' mid-
determinazzjoni
tieghek innifsek

Il-ħares tal-liberta' għadu jdur mad-dinja msejsa fuq l-immaġni tiegħu. Ġejna mwiegħda determinazzjoni kompluta tagħna nfusa: l-istituzzjonijiet kollha tas-soċjeta' tagħna huma mistennija li jipprovduhena.


Li kieku kellek determinazzjoni kompluta fuq ħajtek, x'kont tkun qed tagħmel bħal issa? Aħseb fil-potenzjal vast ta' ħajtek: ir-relazzjonijiet li jista' jkollok, l-affarijiet li tista' tesperjenza, il-modi kollha li bihom tista' tagħti sens lil ħajtek. Meta twilid, bħal donnu li ma kienx hemm limitu għal dak li stajt issir jew dak li stajt tagħmel. Kont tirrapreżenta l-possibilita' pura.

Normalment, ma niqfux nimmaġinaw dawn l-affarijiet kollha. Ikun biss fil-mument iktar sbieħ tal-ħajja, bħal meta nibdew inħobbu lil xi hadd, jew nilhqu xi għan li nkunu ridna nilhqu, jew inżuru xi pajjiż imbiegħed, li jirnexxielna naqbdaw dawk il-mument iktar sbieħ, ta' kif ħajjitna jistgħu ikunu.

X'jillimita dak li jista' jgħinek tilhaq il-potenzjal tiegħek? X'saħħa għandek fuq l-ambjent ta' madwarek jew fuq kif tqatta' ħinek? Il-burokrazzi li trid thabbat wiċċek magħhom ta kuljum, sakemm timxi mal-istruzzjonijiet li jgħid, l-ekonomija li ttik is-saħħa skont kemm jirnexxielk tiġġenera profitt, dawk li jmexxu u jikkontrollaw, il-pulizija li jinsistu li l-aqwa u l-aħjar mod ta' "kif tkun dak kollu li tista' tkun" hu li tobdi l-awtorita' tagħhom – dawn qed jgħinuk biex tgħid il-massimu ta' ħajtek, bit-termini tiegħek?

Is-sigriet huwa li aħna għa għandna d-determinazzjoni kompluta tagħna nfusna: U dan, mhux għax din għet mogħtija lilna, imma sempliċiment għax lanqas iktar dittatura totalitarja ma tista' toħodilna. Pero', eventwalment se nindunaw li x'ħin nibdew naġixxu għalina nfusna, se nsibu rwieħna f'kunflitt mal-istess istituzzjonijiet li suppost qed jggarantulna l-liberta'.

ibda' billi
tirrispon
lejk innifsek



Il-kbarat, l-politikanti, il-bosses, u dawk li jiġbru t-taxxi jgħoxew jittkellmu fuq ir-responsabilita' personali. Imma jekk verament nieħdu r-responsabilita' kompluta ta' l-azzjonijiet tagħna, taħseb li, biex nibdew, se nkunu qed nagħtu kas ta' l-istruzzjonijiet li jtu-na?

Matul l-istorja, saret iżjed ħsara b'rizultat tal-ubbidjenza milli mill-azzjonijiet ħziena. L-bombi kollha tal-militar fuq livell globali huma l-manifestazzjoni fiżika tal-volonta' tagħna li niddiferixxu lil ħaddieħor. Jekk trid tkun żgur li qatt ma tikkontribwixxi għall-gwerer, ġenoċidju jew oppressjoni, l-ewwel pass hu li tieqaf tobdi l-ordnijiet.

L-istess ħaġa nistgħu ngħidu għall-valuri morali tiegħek ukoll. Għexieren ta' kmandanti u kmandijiet jitolbu s-sottomissjoni kompluta tiegħek. U anki jekk verament trid li titfa' r-responsabilita' għad-deċiżjonijiet li tagħmel f'ħajtek fuq xi alla jew dogma, kif se tagħzel liema wieħed ser ikun? Trid jew ma tridx, huwa inti dak li jagħzel bejn wieħed jew l-ieħor. Normalment, ħafna minn nies sempliċiment jagħmlu l-għażla tagħhom skont dak li hu l-iktar familjari jew konvenjenti għalihom.

Irridu jew ma rridux, aħna responsabbli tat-twemmin u d-deċiżjonijiet tagħna. Jekk nirrispondu lejna nfusna minflok lejn il-kbarat jew xi kmandamenti, jista' jkun li xorta se niġu f'kunflitt ma' xulxin, imma ta l-anqas, inkunu qed nagħmlu hekk fuq it-termini tagħna nfusna, u mhux nagħmlu ħsara lil xulxin għall-gwadann tal-aġenda ta' ħaddieħor.

ibda' billi tfittex
**il-poter, mhux
l-awtorita'**



Il-ħaddiema li jaħdmu għandhom il-poter; dawk ta' fuqhom u li jgħidulhom x'għandhom jagħmlu għandhom l-awtorita'. Dawk li jikru l-propjeta' fejn jgħixu u jzommu l-bini f'kundizzjoni tajba għandhom il-poter; is-sidien tal-propjeta' għandhom l-awtorita'. Xmara għandha l-poter; il-permess li bih jista' jinbena 'river dam' jagħti l-awtorita'.

Fil-verita', ma hemm xejn oppressiv fil-poter. Ħafna tipi ta' poter jistgħu jservu għall-proċess tal-liberta' u l-ħelsien: il-poter li tiehu ħsieb lil dawk li tħobb, li tiddefendi lilek innifsek u li tirrisolvi argumenti li jistgħu jinqalgħu, il-poter li teżercita l-prattika ta' l-'acupuncture' fuq xi hadd, li ssuq dagħjsa jew li taqbeż fuq trapeze. Ukoll, hemm ħafna modi ta' kif wiehed jizviluppa l-kapaċitajiet li jzidu l-liberta' ta' ħaddiehor. Kull persuna li taġixxi b'mod li bih tilhaq il-potenzjal tagħha, tkun qed toffri rigal lil ħaddiehor.

Minn naħa l-oħra, l-awtorita' imposta fuq persuni oħra, tixorbilhom il-poter tagħhom. U kull haga li int tiehu mingħand persuni oħra bis-saħħa ta' l-awtorita', ħaddiehor se joħodha lilek. L-awtorita' dejjem tiġi minn fuq:

Is-**suldat** jobdi lil **general**, li jobdi **lill-president**, li jġib l-awtorita' tiegħu **mill-kostituzzjoni**—

Il-**qassis** jirrispondi għall-**arcisqof**, l-arcisqof lill-**papa**, il-papa lill-**iskrittura**, li ġġib l-awtorita' tagħha minn **Alla**—

L-**impjegat** jirrispondi lejn **min iħaddmu**, min iħaddem jirrispondi lil **klienti** tiegħu, li jġibu l-awtorita' mis-simbolu tal-flus: l-**ewro**—

L-**uffiċjal tal-pulizija** jmexxi 'warrant' iffirmata **mill-maġistrat**, li jġib l-awtorita' **mill-liġi**—

Il-propjeta', il-flus – fil-quċcata ta' dawn il-piramidi, lanqas biss insibu nies qarrieqa, sempliċiment kostruzzjonijiet soċjali: iħirsa li jillupjaw lill-umanita'.

F'din is-soċjeta', il-poter u l-awtorita' tant huma meqjusin bħala ħaġa waħda, li bilkemm nistgħu niddistingwuhom: Nistgħu biss nakkwistaw il-poter billi nħallsu bl-ubbidjenza. Madanakollu, il-poter ma jiswa' xejn bla liberta'.

Ibda'
**b'relazzjonijiet
mibnija
fuq il-fiducja**



Għall-kuntrarju ta' l-awtorita', il-fiduċja titfa' l-poter f'idejn dawk li jikkonferixxuha u mhux dawk li jirċievuha. Persuna li akkwistat il-fiduċja ta' haddiehor ma għandiex bżonn l-awtorita'. Jekk xi hadd ma haqqux il-fiduċja ta' l-oħrajn, żgur li ma għandiex tingħatalu l-awtorita'! Madanakollu, hemm xi hadd li ma nafdawhx iktar mill-politikanti jew mill-kbarat?

Mingħajr żbilanci ta' poter imposta minn fuq, in-nies għandhom inċetiva biex isolvu l-kunflitti ta bejniethom skont is-sodisfazzjon reċiproku tagħhom-li jirbħu l-fiduċja ta' xulxin. Il-ġerarkiji, minn naħa l-oħra, ineħħu dan l-inċentiv, u jhallu lil min għandu l-awtorita' biex jgħaffeg fuq kulhadd.

Fl-aqwa tagħha, il-ħbiberija hija għaqda bejn individwi ugwali li jissupportjaw u jisfidaw lil xulxin, filwaqt li jirrispettaw l-awtonomija ta' xulxin. Dan huwa kejl tajjeb ta' kif għandna nevalwaw ir-relazzjonijiet tagħna kollha. Mingħajr il-limitazzjonijiet li huma imposta fuqna llum il-ġurnata- bħaċ-ċitaddinanza, l-illegalita', il-propjeta' u d-dejn, nistgħu nerġgħu nibdew nibnu r-relazzjonijiet tagħna ibbażati fuq l-assoċjazzjoni ħielsa u l-għajnuna reċiproka.

ibda' billi
tirrikoncilja
l-individwu
mal-ħaġa shiħa



“Id-drittijiet tiegħek jieqfu fejn jibdew id-drittijiet tal-oħrajn”. Skont din il-loġika, iktar ma hemm nies, inqas ser ikollok liberta’.

Imma l-liberta’ mhijiex sempliċiment buzzieqa żgħira bid-drittijiet personali tiegħek, magħluqin fid-dinja tiegħek, għalik waħdek. Hija ħafna iktar ikkumplikata minn hekk. Meta tidhak jew tittewweb, faċilment tista’ thajjar lil haddiehor jidhak u jittewweb bħalek. Bħal meta tkun entużjast jew iddisprat. Aħna magħmulin mill-kanzunetti li jeħlu f’rasna, mill-burdati li jqabbduna sħabna stess. Meta nsuq karozza, din tkun qed tniġġes l-atmosfera li minnha nieħdu l-arja għan-nifs; meta nuża l-medicina u l-farmaċewtika, dawn eventwalment jispiċċaw fl-ilma li jixrob kulhadd. Is-sistema li kulhadd jaċċetta li jgħix taħtha hija l-istess sistema li int stess ikollok tgħix taħtha – iżda meta nies oħra jisfidaw lil din l-istess sistema, int ikollok ċans li terġa tinnegozja ir-realta’ tiegħek. Il-liberta’ tiegħek tibda’ fejn tibda’ il-liberta’ tiegħi, u tispicċa fejn tispicċa tiegħi.

Aħna m’ahniex individwi diskreti li neżistu għalina waħidna. Ġisimna magħmul minn eluf ta’ speċi differenti li qed jgħixu f’simbjozi: m’ahniex fortizza magħluqa, imma proċess ikkumplikat fejn in-nutrienti u l-mikrobi il-ħin kollu deħlin u ħerġin minn ġo fina. Ngħixu f’simbjozi ma’ eluf ta’ speċi oħra, bis-siġar jassorbu n-nifs li aħna stess narmu minn ġo fina. Ma nagħxux ġo vacuum, immexxija mir-raġuni; il-mewġ tal-kosmos għaddej minn ġo fina.

L-lingwa tgħina nikkomunikaw sempliċiment għax hija haġa li kulhadd juża. L-istess nistgħu ngħidu għall-ideat u x-xewqat tagħna: nistgħu nikkomunikawhom għax huma affarijiet akbar minna. Kull wieħed u waħda minna huwa magħmul minn kaos ta’ forzi li jmorru kontra xulxin, li kollha jestendu lil hinn minna nfusna għall-ħin u l-ispazju. Meta naghżlu liema minn dawn

sejrin nikkultivaw, inkunu qed niddeterminaw x'se nsibu f'kull min niltaqgħu miegħu jew magħha.

Il-liberta' mhijiex xi propjeta' jew xi haġa li tista' tippossedi; hija relazzjoni. Mhijiex kwistjoni li tkun protett mid-dinja ta' barra, imma li nsibu mod li bih nimmassimizzaw il-possibilitajiet. Dan ma jfissirx li għandna nfittxu konsensus fuq kull haġa akkost ta' kollox; kemm il-kunflitt, kif ukoll il-konsensus jistgħu jimmobilizzawna kif ukoll jiddiżentissizawna. Imma minflok li naqsmu d-dinja f'ħafna biċċiet żgħar, ejja nieħdu milli nistgħu mill-interkonnessjonijiet tagħna.





ibda' mill- liberazzjoni tax-xewqat tieghek



Fis-soċjeta' li ngħixu fiha, lanqas il-passjonijiet tagħna ma huma verament tagħna; huma passjonijiet ikkultivati mir-rikamar u forom oħra ta' propoganda, immirati biex iħalluna niġru wara l-karrota tas-suq, bħal ħmir. Bis-saħħa ta' l-indottrinazzjoni, in-nies isibu ruħhom kuntenti bihom infushom talli jagħmlu affarijiet li inevitabilment ser iżommuhom miserabbli fuq il-medda ta' ħajjithom. Ahna maqbudin fit-tbatija tagħna stess, u l-ferħ li nħossu f'ħajjitna huwa sempliciment l-qoxra fuq kollox.

Biex inkunu verament liberi, għandna bżonn kontroll fuq il-proċessi li li jipproduċu ix-xewqat u l-aspirazzjonijiet tagħna. Il-liberazzjoni ma tfissirx biss li nissodisfaw ix-xewqat li għandna llum, imma li nwessgħu is-sens ta' x'hinu possibli sabiex dawn l-istess xewqat ikunu jistgħu jinbildu mar-realtajiet li dawn stess jgħieghluna nikkreaw. Il-liberazzjoni tfisser li nagħtu daharna lil gost pervers li nieħdu meta ninfurzaw, niddominaw u nipposedu. Ifisser li nsibu l-pjaċir fl-affarijiet li jeħilsuna mill-makkinarju ta' l-ubbidjenza u l-kompetizzjoni. Jekk xi darba qatt irnexxielek tinħeles minn vizzju ikraħ, bħat-tipjip, proabilment għandek idea xi tfisser li tittrasforma u tbiddel ix-xewqat tieghek.


ibda' mir-
rivolta



Il-bigoti tipikament iweh̄hlu fi gruppi soċjali speċifiċi għal problemi sistematiċi – Il-Lhud għall-kapitaliżmu sfrenat, l-immigranti illegali li jieħdulna xogħolna – bl-istess mod li in-nies iweh̄hlu f'politikanti individwali tal-korrużjoni fil-politika. Imma l-problema huma is-sistemi fihom infushom. Ma tagħmilx differenza min ikollu l-poter, għax fil-verita' kollha jipproduċu l-istess żbilanċ fil-poter. Il-problema ma hijiex illi dawn is-sistemi mhux qed jaħdmu sew, imma li appuntu li qiegħdin hemm u qed jiffunzjonaw.

L-għeddewa tagħna ma humiex nies umani, imma l-istituzzjonijiet u r-rutini li jifriduna minna nfusna u minn xulxin. Hemm iżjed kunflitti ġo fina nfusna milli kunflitti bejnietna. L-istess ħsarat u djufija li nsibu fiċ-ċivilizzazzjoni insibuhom fil-ħbiberiji tagħna u f'qalbna u ruħna; dan ma huwiex kunflitt bejn in-nies imma kunflitt bejn tipi differenti ta' relazzjonijiet, ta' modi ta' għixien. Meta ma naċċettawx ir-rwoli tagħna fl-orndni li tirrenja bħal issa, inkunu qed nistiednu nies oħra biex jagħzlu naħa huma wkoll.

L-aħjar haġa li nistgħu nagħmlu hu li narmu l-kunċett kollu tad-dominazzjoni l-baħar – mhux li nimmaniġjaw id-dettalji tad-dominazzjoni b'mod iktar 'fair', mhux li nbiddlu n-naħa tagħna fuq il-grawnd tal-logħoba, u min kien jiddomina jieħu l-pożizzjoni ta' min hu sfruttat u viċi-versa, mhux li nstabilizzaw is-sistema billi nirriformawha. L-għan tal-protesta ma huwiex illi nitolbu mexxejja iktar legittimi, imma li nuru li nistgħu nagħxu fuq is-saħħa tagħna stess, li ninkoraġġixxu nies oħra jagħmlu l-istess u li niskoraġġixxu lill-awtoritajiet milli jinterferu. Din ma hijiex kwistjoni ta' gwerra- il-kunflitt binarju bejn żewġ għedewwa militariżzati – imma ta' diżubbidjenza kontagġuża. Ma huwiex biżżejjed li nedukaw u niddiskutu, u nistennew lill-



imħuh u l-qlub tan-nies l-oħra jinbidlu. Sakemm l-ideat ma jìgux espressi f'azzjoni billi nikkonfrontaw lin-nies b'għażliet konkreti, il-konversazzjoni se tibqa' astratta. Ħafna nies iħossuhom al-jenati b'ħafna diskorsi teoretici, imma meta jkun qed jìgri xi ħaġa, meta jkunu jistgħu jaraw differenzi li jagħmlu sens bejn żewġ naħat opposti, dawn se jagħzlu naħa. Ma għandniex bżonn un-animata, u lanqas li nifhmu lid-dinja b'mod komprensiv, u lanqas mappa li turina d-destinazzjoni eżatta – imma sempliciment il-kuraġġ li nagħmlu l-ewwel pass fi triq differenti.



Il-problema hija **il-kontroll**



X'hinuma is-sinjali li juruk li qiegħed f'relazzjoni abbużiva? Dak/dik li qed t/jabbuża t/jjista' t/jjipprova t/jjikkontrolla l-imġieba tiegħek jew t/jiddettalek ħsibijietek; ma t/jħallilekx aċċess għar-riżorsi; t/juża t-theddid jew il-vjolenza fil-konfront tiegħek; jew iżommok f'sitwazzjoni ta' dipendenza, taħt sorveljanza kontinwa.

Dan kollu jiddeskrivi tajjeb l-imġieba ta' nies individwi li jabbużaw individwi oħra, imma l-istess jista' jingħad għall-pulizija, il-qrati, il-ħabs, ic-CCTV cameras, u l-maġġoranza ta' l-istituzzjonijiet li jiggvernaw lis-soċjeta' tagħna. Bażikament kollha kemm huma huma bbażati fuq l-idea li il-bnedmin għandhom bżonn ikunu amministrati, immenigġjati, taħt kontroll.

Iktar ma' jkun hemm żbilanċi imposti fuqna, iktar hemm bżonn ta' kontrolli biex dawn jiġu priservati. Dan il-kontroll jis-ta' jiġi eżerċizzat fuq livell individwali bħall-rekluzjoni solitarja fil-ħabsijiet, jew inkella fuq livell ieħor fejn il-kontroll huwa mibni fl-infrastruttura infisha tas-soċjeta': il-mod li bihom jinħadmu il-"credit ratings" u l-"premiums" tal-insurance, il-modi ta' kif l-istatistika tiġi miġbura sabiex jiġu ippjanati spazji urbani, l-modi ta' kif jiġu ddisinjati "dating sites" u websites tas-social media.

Meta l-possibilitajiet infiniti tal-ħajja jiġu rreduċiti għall-ammont ta' għażliet b'simboli ta' "ones u zeros", ma jkunx hemm iżjed kunflitt bejn is-sistema li ngħixu fiha u l-ħajja li nistgħu nimmaġinaw – u dan mhux għax inkunu akkwistajna l-liberta' kompluta, imma appuntu għax inkunu pperfezzjonajna l-oppost. L-liberta' ma tfissirx illi ngħażlu bejn ammont ta' għażliet differenti, imma li nifformulaw il-mistoqsijiet aħna stess.

il-problema hija
il-gerarkija



Hemm ħafna mekkaniżmi li jintużaw sabiex tiġi imposta l-ugwaljanza. Ftit minnhom jiddependu minn sistemi ċentralizzati b'has-sistema tal-qorti. Oħrajn jiffunzjonaw b'modi iktar informali b'ħall-"gender roles".

Ftit minn dawn il-mekkanizmi kważi ġew kompletament mormija l-baħar. Illum, ftit hawn min għadu jemmen fid-dritt divin tar-rejiet per eżempju, allavolja għall-mijiet ta' snin, ftit kienu jimmaġinaw soċjeta' li tista' taħdem b'mod ieħor. Mekkanizmi oħra huma tant ingranati f'ħajjita li lanqas biss nistgħu nimmaġinaw kif tista' tkun ħajjita mingħajrom. Min jista' jimmaġina dinja mingħajr id-dritt tal-propjeta', per eżempju? Madanakollu, dawn huma kollha kuntratti soċjali u xejn iżjed. Huma reali, imma mhux inevitabli. L-eżistenza tas-sidien tal-propjeta' u s-CEOs tal-kumpaniji ma hijiex naturali jew neċessarja jew ta' benefiċċju iktar mill-eżistenza tal-imperaturi.

Dawn il-mekkanizmi żviluppaw flimkien, u jirrinforzaw lil xulxin. L-istorja tar-razziżmu per eżempju ma tistax tifridha mill-istorja tal-kapitaliżmu: L-ebda minnhom ma setgħet tkun possibbli mingħajr il-kolonizzazzjoni u l-iskjavitu'.

Biex inpoġġuga mod ieħor: sakemm jeżistu il-pulizija, lil min taħseb li dawn se jagħtu fastidju? Sakemm jeżistu l-ħabsijiet, min taħseb li se jimlihom? Sakemm jeżisti il-faqar, min taħseb li ser ikun fqir? Huwa naive li temmen li nistgħu nilħqu l-ugwaljanza f'soċjeta' li hija bbażata fuq il-ġerarkija. Tista' ddawwar il-karti kemm trid, imma l-mazz se jibqa' l-istess...

il-problema hija **l-fruntieri**



Li kieku kellha tiġi armata minn barra u tinvasi lil Malta, taqta' s-sigara kollha u teqred l-ambjent naturali, u tisforza lit-tfal tagħna biex joffru haġġithom għaliha, min ma kienx se jara x'jaġmel biex jiġġildilha? Imma meta l-gvern lokali (ikun hemm min ikun hemm) jaġmel l-istess haġa, ara lill-apoloġisti jhallsu t-taxxi, jaqdu dmirhom, jiddefendu l-azzjonijiet tiegħu..

Il-fruntieri ma jipproteġuniex, imma jifirduna – jikkreaw kunflitti bla bżonn ma' dawk esklużi u joskuraw differenzi reali bejn dawk inklużi. Anki l-iktar gvernijiet demokratiċi huma bbażati fuq din id-diviżjoni bejn il-partecipanti u dawk "ta' barra", il-legittimi u l-illegittimi. Anki f'Ateni l-antika, il-famuża belt li fiha twieldet id-demokrazija, fil-verita' ftit kienu dawk l-irġiel li kienu inklużi fil-proċessi tal-politika; il-missirijiet tad-demokrazija moderna kellhom l-iskjavi. L-ċittadinanza xorta timponi fruntieri fuq dawk inklużi u dawk esklużi bħall-eluf ta' immigranti illegali li jaslu f'Malta, li tisirqilhom id-dritt fuq haġġithom b'mod reali ħafna.

L-idea liberali tishaq li għandna nespandu l-konfini ta' l-inklużjoni sakemm id-dinja kollha tiġi integrata fi proġett demokratiku kbir. Imma l-inugwaljanza qiegħda propju imnaqqxa fl-istruttura nfisha. F'kull livell li jeżisti f'din is-soċjeta', eluf ta' fruntieri żgħira jifirduna f'dawk li għandhom is-saħħa u dawk li m'għandhomx; checkpoints tas-sigurta', credit ratings, passwords tad-databases u tax brackets. Għandna bżonn modi u forom ġodda ta' kif inħossuna parti mill-komunita' li ma humiex ibbażati fuq esklużjoni u ma jiċċentralizzawx il-poter u l-legittimita' fidejn grupp żgħir ta' nies.

Il-problema hi
r-rappreżentazzjoni



Jista' biss ikollok il-poter jekk tużah; tista' titgħallem x'hinu-
ma l-interessi tiegħek billi taġixxi fuqhom. Meta kull sforz li jista'
jintuża biex ibiddel l-affarijiet fid-dinja ikollu jgħaddi mill-kanali
ta' rappreżentanti jew tal-protokol tal-istituzzjonijiet, niġu al-
jenati minn xulxin u mill-potenzjal li kull waħda u wieħed min-
na għandu. Kull aspekk tal-poter li għandna fuq ħajjitna u fuq
id-dinja bħala individwi ma jibqax jingħaraf, u kważi isir xi ħaġa
ostili lejna. Il-politikanti li dejjem jiddiżappuntawna juruna biss
kemm ċedejna poter minn fuq ħajjitna; l-abbużi u r-razziżmu
li jsir mill-pulizija huma sempliciment il-konsegwenza kerha
tax-xewqa tagħna li nevitaw li nieħdu responsabbilita tal-ko-
munitajiet tagħna.

Fl-era diġitali, fejn kulhadd irid prattikament iservi tas-segre-
tarja/u tiegħu/għha innifsu/innifisha biex jimmenigja id-dehra
publika tiegħu/għha, ir-reputazzjoni tagħna saret purament xi
ħaġa esterna. Li kieku ma konniex daqstant iżolati minn xulxin,
nikkompetu ma' xulxin biex inbiegħhu lilna nfusna fuq is-swi-
eq soċjali u professjonali, kieku konna ninvestu daqstant ħin u
enerġija f'dawn il-profilji? – għoġġiela tad-deheb magħmulin
fix-xbieha tagħna nfusna?

Fil-verita' ħadd ma jista' jiġi ridiċut għall-xejn. Ħadd u xejn
ma jista' jirrapreżentana. Għandna bżonn aktar preżenza, l-im-
medjat, u l-kuntatt dirett ma' xulxin, kontroll dirett fuq ħajjitna
– xi ħaġa li l-ebda rappreżentant jew rappreżentazzjoni ma tista'
ttina.

Il-problema hija **l-mexxejja**



Grupp li għandu bżonn il-mexxejja huwa grupp li jsofri minn diżordni soċjali fejn il-maġġoranza tal-parteċipanti ifallu milli jieħdu inizzjattiva jew li jaħsbu b'mod kritiku fuq l-azzjonijiet tagħhom. Sakemm nibqgħu inħarsu lejn il-poter li kull wieħed u waħda minn għandu bħala l-propjeta' ta' individwi speċifiċi, u mhux bħala relazzjoni bejnietna, dejjem se nibqgħu dipendenti tal-mexxejja – u tal-ħniena tagħhom. Dawk il-mexxejja li nsejnhom “eżemplari” huma perikolużi daqs dawk li huma korrotti b'mod sfaċċat, fis-sens illi l-kwalitajiet “tajbin” tagħhom sempliċiment jirrinforzaw l-istatus tagħhom kif ukoll il-legittimità tal-kuncett tat-tmexxija innifsu.

Meta l-pulizija jaslu biex iwaqqfu protesta, l-ewwel mistoqsija tagħhom dejjem tkun “Hawnekk min qed imexxi?” - mhux għax it-tmexxija hija essenzjali għall-azzjoni kollettiva, imma għax tippreżenta vulnerabilità'. Il-Konkwistadors staqsew din l-istess mistoqsija meta waqslu fl-hekk imsejha d-Dinja l-Ġdida; kull meta dik il-mistoqsija giet risposta, frankatielhom mijiet ta' snin milli jippruvaw joppressaw popolazzjonijiet sħaħ. Sakemm jeżisti mexxej, dejjem jeżisti ukoll iċ-ċans illi jkun mibdul jew meħud ostaġġ. Dejjem aħjar li kieku kulhadd għandu l-aġenda tiegħu u s-sens personali li jista' jbidel xi għaġ.

Il-problema hija **il-gvernijiet**



Il-gvernijiet iwiegħduna d-drittijiet, imma jistgħu joħdulna biss il-liberta'. L-kuncett tad-drittijiet jimplika li jkun hemm poter ċentrali li jista' jikkonferixxihom u jipproteġihom. Pero', kull haġa li l-istat għandu l-poter li jiggarrantixxi, għandu wkoll il-poter li joħodha lura; meta' ngħatu l-poter lill-gvern biex isolvi probema, nkunu qed nifthu l-biebi biex jikkrea aktar problemi. U l-poter li l-gvernijiet għandhom, ma waqax mis-sema' – dak huwa l-poter tagħna, li fil-verita' nistgħu nużawh b'modi ħafna aktar effiċjenti mingħajr il-mekkanizmi oppressivi tar-rappreżentazzjoni.

L-aktar demokrazija liberali tħaddan l-istess principji li tħaddan l-aktar awtokrazija tiranna: iċ-ċentralizzazzjoni tal-poter u l-leġittimita' fi struttura li l-iskop tagħha huwa li timmonopolizza l-użu tal-forza. Ma tagħmilx differenza jekk il-burokraiċi li jmexxuha, jirrispondux lir-re, jew lill-president jew lill-elettorat. L-liġijiet, il-burokraziji u l-pulizija huma eqdem mid-demikrazija nfisha; huma jiffunzjonaw bl-istess mod kemm taħt demokrazija kif ukoll taħt dittatura. L-unika differenza hija illi, peress li aħna nistgħu nivvutaw għal min se jamministrathom, aħna mistennija li nikkunsidrawhom bħala tagħna – anka meta dawn jintużaw kontrina stess.

Id-dittaturi huma fihom infishom instabbi: tista' toqtol, titfa' l-ħabs jew taħsel l-imħuħ ta' generazzjonijiet sħaħ, imma ulied l-oppressati dejjem se jivvintaw għalidiet godda sabiex jerggħu jirbħu l-liberta'. Imma jekk twiegħed lil kull raġel iċ-ċans illi jimponi ir-rieda tal-maġġoranza fuq il-bqija tan-nies, tista' gġibhom kollha flimkien wara sistema li tisfurzathom jitqatlu kontra xulxin. Iktar ma n-nies jaħsbu li għandhom influenza fuq l-istituzzjonijiet tal-istat, iktar dawn l-istess istituzzjonijiet ser jintużaw biex joppressaw lil dawn l-istess nies. Forsi huwa propju għalekk

li l-ħakma tad-demokrazija fuq livell globali, u l-popolarita' tagħha, tikkoincidi mal-inugwaljanzi fid-distribuzzjoni tar-riżorsi u l-poter; l-ebda sistema' ta' gvern qatt ma stabilizzat sitwazzjoni daqstant prekarja.

Meta l-poter ikun ċentralizzat, in-nies ikollhom jieħdu dominju fuq ħaddieħor sabiex ikunu jistgħu jinfluenzaw id-destin tagħhom. Kull ġlieda għall-awtonomija ser tiġi mdawwra f'kunflitt għall-akkwist tal-poter; kull ma trid huwa li tħares lejn il-gwernerer ċivili f'pajjiżi li ħadu l-indipendenza wara li kienu kolonizzati, bejn popli u tribujiet li qabel kienu jgħixu flimkien fil-paċi. Dawk li għandhom il-poter, jistgħu iżommuh biss billi kontinwament jagħmlu gwerra fuq il-popolazzjonijiet tagħhom stess, kif ukoll fuq popli barranin.

Kull fejn hemm il-ġerarkiji, dawk li huma fuq nett dejjem se jkollom id-dritta sabiex jiċċentralizzaw il-poter. L-uniku mod kif nistgħu nitfgħu il-pessjoni fuq l-awtoritajiet mingħajr ma niġu mdaħħla fil-logħba tagħhom huwa li niżviluppaw networks oriżzontali li jaħdmu b'mod awtonomu.

Ma hemmx triq li twassal għall-liberta' imma t-triq hija l-liberta' nnifisha. Minflok munita waħda ta' legittimita', għandna bżonn spazju għall-ħafna narrattivi. Minflok l-infruzar li jiġi awtomatikament kull fejn għandek gvern, għandna bżonn strutturi li bihom nieħdu deċiżjonijiet li jiffavorixxu l-awtonomija u prattici tad-difiża kontra kull min irid jikkmandana u jisfurzana.



Il-problema hija **il-profitt**



Il-flus huma xi haġa astratta: donnhom kapaċi jirrapreżentaw kollox. Huma xi haġa universali: nies li m'għandhom xejn komuni bejniethom, kollha jaċċettaw il-flus bħala fatt tal-ħajja. Il-flus huma impersonali: għall-kontra tal-privileġġi li kienu jintirtu b'mod ereditarju, il-flus jistgħu jiġu trasferiti minn persuna għall-oħra fi ftit sekondi. Il-flus huma xi haġa fluida: iktar ma hu faċli għall-flus li jiġru minn saff għall-iehor fil-ġerarkija, iktar il-ġerarkija se tistabilizza ruħha. Huma ħafna dawk li jirribellaw kontra dittatur, imbgħad jispiċċaw jaċċettaw l-awtorita' tas-suq immexxija mill-flus.

Meta l-valur ta' kollox huwa konċentrat fi strument wieħed, anki l-aktar mumentu ta' ħajjitna li ma nistgħux nikkwantifikaw, jitilfu is-sens tagħhom. Kull haġa li ma tistax tiġi kwantifikata b'mod finanzjarju, se titlef il-preġju. Il-ħajja issir ġlieda waħda għall-gwadann finanzjarju: kull wieħed u waħda minna kontra kullhadd, jew tbiegħ jew tisfa' mibjugħ.

Li tagħmel profitt: ifisser li takkwista iżjed kontroll fuq ir-rizorsi tas-socjeta, għad-dannu ta' l-oħrajn kollha. Ma nistgħux nagħmlu profitt kollha f'daqqa; b'mod proporzjonali, jekk xi hadd se jagħmel profitt, ħaddiehor se jkun qed jitlef. Meta' l-investuri jagħmlu profitt minn fuq dahar ix-xogħol tal-ħaddiema, dak ifisser illi aktar ma l-ħaddiema se jaħdmu, iktar ser tikber id-differenza finanzjarja ta' bejniethom.

Sistema li hija mmexxija mill-profitt, tipproduċi l-faqar bl-istess rata li tikkonċentra l-ġid. Huwa vera li mis-sistemi l-oħra kollha, f'dis-sistema, il-persjoni biex nikkompetu kapaċi tiġġenera iżjed innovazzjonijiet ġodda, iżda flimkien ma' dawn, jiġu prodotti wkoll aktar disparitajiet: fejn qabel ir-rikkieba taż-żwiemel kienu jsaltnu fuq dawk li jimxu, illum, l-ajruplani tal-gwerra jtiru fuq n-nies li m'għandhomx saqaf fuq rashom. U għax illum kulhadd qed ifittex li jagħmel il-profitt, minflok li jakkwista l-af-farijiet sempliċiment għax għandu bżonnhom, ir-rizultat ta' dan il-xogħol kollu jista' jkun diżastruż. Il-bidla fil-klima hija sempliċiment l-aħħar waħda minn serje ta' katastrofi li anki l-aktar kapitalisti b'saħħithom għadhom ma sabux tarf tagħha. Il-kapitalizmu ma jippremjjax lill-kummerċjanti talli jsolvu l-kriżijiet, imma talli jirnexxielhom jagħmlu l-profitt minn fuqhom.

Il-problema hija **il-propjeta'**



Il-bażi tal-kapitaliżmu huma d-drittijiet għall-propjeta' – kostruzzjoni soċjali oħra li wirtna mir-rejiet u l-aristokratiċi. Il-lum il-ġurnata il-propjeta' tbiddel aktar idejn, imma l-kunċett jibqa' l-istess: l-idea ta' pussess ta' xi haġa, tillegittima l-użu tal-vjolenza' sabiex tinforza żbilanċi artifiċjali fl-aċċess għall-art u r-riżorsi.

Xi nies jaħsbu li l-propjeta' tista' teżisti mingħajr l-istat. Imma d-drittijiet għall-propjeta' isir bla sens u użu mingħajr awtorita' ċentralizzata li timponihom – u apparti minn hekk, sakemm teżisti awtorita' ċentralizzata, fil-verita' xejn ma hu tiegħek. Il-flus li tagħmel huma awtorizzati mill-istat, u huma sugġett għall-inflazzjoni u t-taxxi. Id-dar li toqgħod fiha ma hijiex tiegħek imma tal-bank li silfek il-flus sabiex tixtriha.

Mela x'verament hemm bżonn sabiex niproteġu dak li huma importanti għalina? Il-gvernijiet jeżistu biss bil-virtu' ta' dak li jieħdu minn għandna; dejjem ser jieħdu aktar milli jagħtu. Is-swieq se jippremjawna biss meta' se nqarqu bi sħabna stess, u se jippremjaw lil sħabna meta dawn iqarrqu bina. L-unika as-sigurazzjoni vera, allura, tinsab biss fil-konnesjonijiet li għandna ma' xulxin: jekk irridu nkunu żguri mis-sigurta' tagħna, għandna bżonn networks ta' għajnuna reċiproka li kapaci jiddefendu lil-hom infushom.

Mingħajr flus u drittijiet għall-propjeta', ir-relazzjonijiet tagħna lejn affarijiet materjali jkunu determinati mir-relazzjonijiet tagħna ma' xulxin. Illum il-ġurnata, kolloxx jaħdem l-oppost: Ir-relazzjonijiet ta' bejnietna huma determinati mir-relazzjonijiet tagħna lejn l-affarijiet.

Li ngħixu mingħajr propejta' ma jfissirx illi nitilfu dak kollu li għandna; ifisser illi l-ebda awtorita' jew l-ebda korporazzjoni ma jkollha d-dritt li toħdlok l-affarijiet li tiddependi fuqhom.



Minflok nirrispondu lejn l-awtorita' u l-burokrazija, nibdew billi nirrispondu lejn il-bżonnijiet umani; minflok li nieħdu vantaġġ minn xulxin, nibdew infittxu li nieħdu vantaġġ mill-interdipendenza ta' bejnietna.

Il-biza' ta' l-akbar brigant hija soċjeta li taħdem mingħajr il-kuncett ta' propjeta' – għax mingħajra se jjeħu biss ir-rispett li jistħoqqlu. Mingħajr il-flus, in-nies ikunu jistgħu jiġu ivvalutati għall-dak li jikkontribwixxu lill-ħajja ta' l-oħrajn, mhux għall-dak li huma kapaċi jagħmlu u jakkwistaw billi jixtru s-saħħa ta' ħaddieħor. Mingħajr il-profitt, kull sforz ikun il-premju tiegħu innif-su, u għalekk ma jkunx hemm incēntiv għal attivita' dis-truttiva. L-affarijiet li verament jiswew fil-ħajja- il-pass-joni, il-ħbiberiji, il-ġenerożita- huma aċċessibli b'mod abbondanti. Hemm bżonn leġġuni ta' pulizija u survey-ors tal-propjeta' sabiex jimponu fuqna l-iskarsita' li ssak-karna għall-dejjem f' dit-tellieqa li ngħixu fiha bħal issa.



**L-ahħar att ta'
kriminalita'**



Kull ordni hija mibnija fuq l-aħħar att kriminali li sar kontra l-ordni li kien hemm qabel – l-att kriminali li ddissolviha. Warajaha, hekk kif in-nies jibdeu jidrawha, l-ordni l-ġdida issir legittima. Per eżempju, l-aħħar att kriminali li fuqha ġiet iffundata l-iStati Uniti, kienet ir-ribelljoni kontra l-awtorita' tar-re ta' l-Ingilterra. L-att kriminali li fuqha se tiġi ffundata s-soċjeta' l-ġdida, jekk jirnexxielna ngħix-uha, se tarmi l-baħar l-liġijiet, n-normi u l-istituzzjonijiet tal-llum.

Kull sistema hija mdawwra bl-iħirsa ta' dak kollu li l-istess sistema ma tistax tinkorpora u tikkontrolla. Kull ordni fiha ż-żerriegħa tad-distruzzjoni tagħha stess.

Xejn ma hu għal dejjem; din tgħodd ukoll għall-imperi u ċ-ċivilizzazzjonijiet. Imma x'jista' jissupera lil dan l-imperu? Nistgħu nimmaginaw ordni li ma hijiex premissa fuq id-diviżjoni ta' ħajja f'dak li hu legittimu u illegittimu, dak li hu legali u dak li hu illegali, dawk li jmexxu u dawk li huma mmexxija? X'jista' jkun *l-aħħar att ta' kriminalita'*?

L-Anarkija hija dak li jiġri kull meta l-ordni ma tiġix imposta bil-forza. Hija l-liberta': il-proċess li kontinwament nerġgħu nivvintaw lilna nfusna u r-relazzjonijiet tagħna.

Kull proċess jew fenomenu li jsir b'mod ħieles – foresta, ċirku ta' ħbieb, il-ġisem fiżiku tiegħek stess – huwa armonija anarkika li tippersisti f'bidla kontinwa. Minn naħa l-oħra, kull kontroll li ġej minn fuq, jista' jinżamm biss b'infurzar: id-dixxiplina ġo klas-si ta' l-iskola, ir-razzett modern industrijalizzat mimli pesticidi li jiddefendu raddi sterili twal ħxejjex ġenetifikament modifikati, l-eġemonija fragli tas-superpotenti.

L-Anarkizmu hija l-idea li kulhadd huwa intitolat għad-determinazzjoni kompluta ta' ħajtu. L-ebda liġi, gvern jew proċess ma hu iżjed importanti mill-bżonnijiet u x-xewqat ta' l-umani infushom. In-nies għandhom ikunu liberi li jiffurmaw ir-relazzjonijiet għas-sodisfazzjon reċiproku tagħhom, u li jiddefendu lilhom infushom bil-mod li jhossu li hu l-aħjar għalihom.

L-anarkizmu ma huwiex dogma jew mod/i ta' kif għandhom isiru l-affarijiet. Ma huwiex sistema li suppost għandha taħdem jekk tiġi applikata b'mod tajjeb, bħad-demokrazija. Lanqas ma hu xi għan jew skop li għandu jiġi realizzat f'xi punt fil-futur, bħall-komunizmu. Huwa mod ta' kif wieħed jista' jaġixxi u jirrelata li jista' jiġi attwat fil-prattika issa stess. Bħala referenza għal sistema ta' valuri jew kors ta' azzjoni, nistgħu nibdew billi nistaqsu: Kif qed jiġi mqassam il-poter?.

L-Anarkisti jopponu kull forma ta' ġerarkija – kull munita li tikkonċentra l-poter fl-idejn tal-ftit, kull mekkanizmu li jpoġġina l-bogħod mill-potenzjal ta' dak li nistgħu inkunu. Kontra kull forma ta' sistema magħluqa, aħna nimirħu f'dak li ma nafux quddiemna, il-kaos ta' ġo fina li bis-saħħa tiegħu nistgħu nkunu liberi.



Dal-proġett qed jigi miġjub lilek minn CrimethInc., li huwa network internazzjonali ta' nies li jaspiraw li jkunu rivoluzzjonarji.

Tista' ssib iżjed xogħol minn tagħna fuq **crimethinc.com** – kotba, films, podcasts, u xandiriet ta' rewwixti mid-dinja kollha.

Prođuċejna dil-kitba bil-koperazzjoni ta' ħbieb mill-ħames kontinenti; mijiet ta' voluntiera offrew il-flus biex ikopru l-ispejjeż tal-printing, sabiex tkun tista' żżom dil-kitba f'idejk. Il-verżjoni diġitali tista' tinstab tradotta f'aktar minn tużżana lingwi fuq tochangeeverything.com, flimkien ma' għażla wiesia ta' media u riżorsi.

Peress li dawn l-ideat huma tant ordinarji, jistgħu jintużaw biss minn nies li huma straordinarji. Fortunatament, int wieħed minnhom. Jekk qed taqra dan kollu, ifisser li int ir-reżistenza.



Meta naraw dak kollu li l-mekkanizmi u l-istituzzjonijiet tad-dominazzjoni għandhom komuni, nibdew naraw b'mod iżjed ċar kif il-ġliediet individwali tagħna huma wkoll parti minn xi haġa li hija ikbar minna, xi haġa li tista' tgħaqqadna. Meta niġu flimkien fuq il-bażi ta' din il-konnessjoni, kollox jibda' jinbidel: mhux il-ġliediet tagħna biss, imma anki s-sens ta' poter personali li kull wieħed minna għandu, il-kapaċita' li nieħdu gost ngħixu, is-sens li hajjitna għandha verament sens. Kull ma għandna bżonn biex nibdew insibu lil xulxin huwa li nibdew naħsbu u naġixxu skont loġika differenti.

**Biex
tbiddel
kollox,
ibda' minn
kullimkien.**

TEHILX MAD-DINJA L-QADIMA



crimethinc.com